



ዘይሕጋዊ ምስግጋርን ባርነትን ደቂሰብ

ዘይሕጋዊ ምስግጋርን ባርነትን ደቂሰብ፡ ኣብ ኣውስትራልያ ከቢድ ገበን እዩ።

ዘይሕጋዊ ምስግጋርን ባርነትን ደቂሰብ፡ ኣንጻር ሕጊ እዩ።

ነዚ ገበናት ዝፍጽም ዝኾነ ሰብ፡ ወዲተባዕታይ ይኹን ጻልኣንስተይቲ፡ ኣብ ቤት ማእሰርቲ ከምዘእሰር ኽግበር ይከኣል እዩ።

ንስኹም ወይ እትፈልጥዎ ዝኾነ ሰብ፡ ከምዚ ዝበለ ሓዲጋ ምስዘጋጥመኩም፡ ብ **000** ገይርኩም ናብ ፖሊስ ደውሉ።
ፖሊስ ኣውስትራልያ፡ ውሕስነት ይህቡ እዮም፤ እምነት ከተሕድርሎም ድማ ትኽእሉ ኢኹም።
ብናጻ ዝትርጉመልኩም ኣስተርጓሚ ዘድልዩኩም እንተኾይኑ፡ ናብ **131 450** ደውሉ።

መንግስቲ ኣውስትራልያ (Australian Government)፡ ኣብ ትሕቲ ዝኾነ ኩነታት፡ ንዘይሕጋዊ ምስግጋርን ባርነትን ደቂሰብ ኣይጻወርን እዩ።

ሰባት፡ ንረብሓ ካልእ ሰብ ተባሂሉ ምዃሮም ኣብ ዘለዎ ኩነታት ንክሰርሑ ጸቕጢ ምስዝግበረሎም፡ ዘይሕጋዊ ምስግጋርን ባርነትን ደቂሰብ ኣጋጢሙ ይብሃል። ንሰብኡት፡ ኣንስትን ቆልዑን ከጋጥም ይኽእል እዩ። ዘይሕጋዊ ምስግጋርን ባርነትን ደቂሰብ፡ ነዚ ዝስዕብ ከጠቓልል ይኽእል።

- ባርነት፡ ጊላነት ወይ ከም ምእንጋድ ኣጋይሽ፡ ስራሕ ህንጻ፡ ናይ ጫካ ኣግራብ፡ ኩዕታ ማዕድን ወይ ሕርሻ ኣብ ዝኣመሰለ ኢንዱስትሪታት ዝሰራሕ ግዳድ ዕዮ ከምኡውን ምስጢራዊ ዝምድናታት፤
- ብዕዳ ባርያ ምዃን፤
- ወሲባዊ ምዃሮም፤
- ግዳድ መርዓ፤ ወይ
- ክፍሊ ኣካል-ሰብ ንምእላይ ተባሂሉ ዝግበር ዘይሕጋዊ ምስግጋር ደቂሰብ።

ዘይሕጋዊ ምስግጋርን ባርነትን ደቂሰብ፡ ብምስጢር ዝካየድ ገበን እዩ።

ዘይሕጋዊ ምስግጋርን ባርነትን ደቂሰብ፡ ብቐሊሉ ክልል ዘይከኣል ዓይነት ገበን እዩ። ሰባት፡ መዝሙራዊ ኣብ ልዕሊኦም ሕን መታን ከይፈድዩ ወይ ንዘለዎም ፍቓድ ስደተኛ ንክይሰእኑ ስለዝፈርሁ፡ ካብ ካልእ ሓገዝ ኣይሓቱን እዮም።

እቲ ብዘይሕጋዊ ኣገባብ እተሰጋገረ ሰብ ከርእዮ ዝኽእል ምልክታት፡ ነዚ ዝስዕብ ከጠቓልል ይኽእል።

- ኣብ ስራሕ ጸቕጢ ዝግበረሉ፡ ምፍርራህ ዘጋጥም ወይ ግዳድ ስራሕ ዝሰርሕ ዘሎ ሰብ እዩ፤
- ኣብ ሕጻናት ኩነታት ስራሕ ይርከብ፤
- ደሞዝ ዘይከፍል ወይ ንኣስራሒኡ ወይ ንሳልሳይ ኣካል ድማ ዝዚፍ ዕዳ ዝኸፍል ዘሎ ሰብ እዩ፤ ወይ
- ፓስፖርቱ ወይ ካልእ ውልቃዊ ሰነዳቱ፡ ብሳልሳይ ኣካል እተታሕዘሉ ከምኡውን ኣብ ዝደለዮ እዋን እቲ ሰነዳቱ ክረኽቦ ዘይከእል ሰብ እዩ።

ንስኹም ወይ እትፈልጥዎ ዝኾነ ሰብ፡ ኣብ ከምዚ ሓዲጋ ትርከቡ ኣለኹምዶ?

ንስኹም ወይ እትፈልጥዎ ካልእ ሰብ፡ ኣብ ከምዚ ኩነታት ወይ ኣብ ሓዲጋ ዘይሕጋዊ ምስግጋር ወይ ባርነት ደቂሰብ ምስእትህልዉ፡ ንፈደራላዊ ፖሊስ ኣውስትራልያ (Australian Federal Police (AFP)) ብ**131 237** (131AFP) ገይርኩም ክትረኽቡዎ ወይ ናብ መርበብ-ሓበሬታ ኤኤፍፒ (AFP) ኣብ www.afp.gov.au ከፊትኩም ብምእታው ሓገዝ ክትረኽቡ ትኽእሉ ኢኹም። AFP፡ ውሑሳት ከምእትኹኑ ክገብር፤ ምኽሪ ክህበኩምን ከም መንበሪ-ኣባይቲ፡ ፋይናንሳዊ ደገፍ፡ ምኽርን ናይ ሕግን ኢሚግሬሽንን ምዕዶን ዝኣመሰለ ካልእ ዓይነት ኣገልግሎት ደገፍ ናብ እትረኽቡሉ ቦታ ከመሓላልፊኩም ይኽእል።

ፕሮግራም ደገፍ ብዘይሕጋዊ ኣገባብ ንእተሰጋገሩ ሰባት (Support for Trafficked People Program)፡ ብመንግስቲ ዝምወል ኮይኑ፡ ብመገዲ ቀይሕ መስቀል ኣውስትራልያ (Australian Red Cross) ንግዳያት ዘይሕጋዊ ምስግጋር ወይ ባርነት ደቂሰብ ሓገዝ ዝህብ እዩ።

ንዓኹም ከሕግዛኹም ዝኸለገሉ ወሃብቲ ኣገልግሎታት ኣብ ኣውስትራልያ ኣለዎ።

1800RESPECT: ኣብ ኣውስትራልያ ዝርከብ ንጾታዊ ዓመጽ፣ ስድራቤታውን ዘቤታውን ዓመጽ ኣመልኪቱ ብሃገር ደረጃ ኣገልግሎት ምኽሪ ዝህብ ትካል እዩ። ናጻን ምስጢራውን ናይ ተሌፎንንን ናይ ኢንተርኔትን ምኽርን ሓበሬታን ይህብ። ኣማኸርቲ፣ ጉዳይኩም ይሰምዑ፣ ሕቶታትኩም ይምልሱ፣ ከምኡውን ኣብቲ እትቐመጥሉ ከባቢ ናብ ዝርከብ ካልእ ወሃቢ ኣገልግሎታት ደገፍ ከመሓላልፍኹም ይኸእሉ።

ናብ **1800 737 732** ደውሉ ወይ ንመርብብ-ሓበሬታ **1800RESPECT** ኣብ www.1800RESPECT.org.au ከፊትኩም ርክቡ።

ኣስተርጓሚ የድልየኩም ድዩ?

ብ**131 450** ገይርኩም ናብ ኣገልግሎት ትርጉምን ምስትርጓምን (**Translating and Interpreting Service (TIS)**) ደውሉ። ኣብ TIS ዝሰርሕ ኣስተርጓሚ፣ ምስ ካልኣት ወሃብቲ ኣገልግሎታት ንክትራኸቡ ከተሓጋዝኩም ይኸእል እዩ፣ TIS ግን ባዕሉ ምኽሪ ኣይህብን እዩ። ኩሉ ጻውዒታት ተሌፎን፣ ናጻን ምስጢራውን እዩ።

ንዘይሕጋዊ ምስግጋርን ባርነትን ደቂሰብ ዚምልከት ተወሳኺ ሓበሬታ።

ብዘሰገን **Support for Trafficked People Program** ዝምልከት ተወሳኺ ሓበሬታ ንምርካብ፣ ኣብ መርብብ-ሓበሬታ ክፍሊ ማሕበራዊ ኣገልግሎታት (**Department of Social Services**) ኣብ www.dss.gov.au ወይ ኣብ መርብብ-ሓበሬታ **Australian Red Cross** ኣብ www.redcross.org.au ከፊትኩም ርክቡ። ናብ **Australian Red Cross** ድማ ብ**national_stpp@redcross.org.au** ገይርኩም ኢመይል ክትልእኹ ትኸእሉ ኢኹም።

ንዘይሕጋዊ ምስግጋርን ባርነትን ደቂሰብ ዝምልከት ተወሳኺ ሓበሬታ ንምርካብ፣ ኣብ መርብብ-ሓበሬታ ክፍሊ ጉዳይት ውሽጢ ሃገር (**Department of Home Affairs**) ኣብ www.homeaffairs.gov.au ወይ ድማ ኣብ መርብብ-ሓበሬታ **Australian Federal Police** ኣብ www.afp.gov.au ከፊትኩም ብምእታው፣ "ዘይሕጋዊ ምስግጋር ደቂሰብ" ("human trafficking") ኢልኩም ኣናድዩ።